

ਬੱਚਿਆਂ ਨੂੰ ਦੱਸਿਆ ਜਾਵੇ ਕਿ ਅੱਜ ਆਪਾਂ ਇਸ ਕਮਰੇ ਨੂੰ ਗੁਰਦੁਆਰਾ ਬਣਾਂਵਾਂਗੇ। ਜਦੋਂ ਤੁਸੀਂ ਅੰਦਰ ਜਾਉਂਗੇ, ਸਭ ਤੋਂ ਪਹਿਲਾਂ ਅਰਦਾਸ ਕਰਕੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਪ੍ਰਕਾਸ਼ ਕੀਤਾ ਜਾਵੇਗਾ। ਤੁਸੀਂ ਗੁਰੂ ਸਾਹਿਬ ਦੇ ਲਪੇਟਣ ਵਾਲੇ ਅਤੇ ਉੱਪਰ ਦੇਣ ਵਾਲੇ ਰੁਮਾਲਿਆਂ ਨੂੰ ਧਿਆਨ ਨਾਲ ਦੇਖਣਾ। ਪ੍ਰਕਾਸ਼ ਤੋਂ ਬਾਅਦ ਹੁਕਮਨਾਮਾ ਲਿਆ ਜਾਵੇਗਾ ਤੇ ਫੇਰ ਸਾਰੇ ਬੱਚੇ ਮੱਥਾ ਟੇਕ ਕੇ ਬੈਠ ਜਾਣਗੇ। ਕੀਰਤਨ ਸ਼ੁਰੂ ਹੋਵੇਗਾ ਤਾਂ ਬੱਚੇ ਸ਼ਬਦ ਗਾਉਣਗੇ। ਇੱਕ ਜਣਾ ਵਾਜਾ/ਤਾਊਸ/ਰਬਾਬ/ਦਿਲਰੁਬਾ ਵਜਾਏਗਾ ਅਤੇ ਦੂਸਰਾ ਤਬਲਾ। ਸ਼ਬਦ ਗਾਉਣ ਤੋਂ ਪਹਿਲਾਂ ਉਸਦੀ ਵਿਆਖਿਆ ਕੀਤੀ ਜਾਏਗੀ। ਸਾਰੇ ਬੱਚੇ ਵਾਰੀ-ਵਾਰੀ ਤਾਬਿਆਦਾਰ ਬਣਕੇ ਚੌਰ ਦੀ ਸੇਵਾ ਕਰਨਗੇ। ਦੋ ਸ਼ਬਦਾਂ ਤੋਂ ਬਾਅਦ ਟੀਚਰ ਸ਼ਬਦ ਵਿਚਾਰ ਕਰੇਗੀ/ਕਰੇਗਾ ਅਤੇ ਬੱਚਿਆਂ ਦੇ ਸਵਾਲਾਂ ਦਾ ਜਵਾਬ ਦਿੱਤਾ ਜਾਏਗਾ। ਉਪਰੰਤ ਅਨੰਦ ਸਾਹਿਬ ਦਾ ਪਾਠ ਕਰਕੇ ਅਰਦਾਸ ਹੋਏਗੀ। ਹੁਕਮਨਾਮਾ ਲੈ ਕੇ, ਰਹਾਉ ਦੀ ਤੁਕ ਨੂੰ ਸਮਝਾਉਣ ਲਈ ਅੰਗਰੇਜ਼ੀ ਵਿੱਚ ਦੱਸਿਆ ਜਾਏਗਾ। ਕੜਾਹ ਪ੍ਰਸ਼ਾਦ ਨੂੰ ਕ੍ਰਿਪਾਨ ਭੇਟਾ ਕਰਕੇ ਪੰਜ ਪਿਆਰਿਆਂ ਦੇ ਹਿੱਸੇ ਦਾ ਪ੍ਰਸ਼ਾਦ ਵਰਤੇਗਾ। ਫਿਰ ਸਾਰਿਆਂ ਨੂੰ ਪ੍ਰਸ਼ਾਦ ਮਿਲੇਗਾ। ਆਖਰ ਵਿੱਚ ਸੁਖਆਸਨ ਕਰਕੇ ਅਰਦਾਸ ਕੀਤੀ ਜਾਵੇਗੀ।